

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 113 (7674) | Серада, 21 чэрвеня 1944 г. | Цана 20 н.

ЗАГАД

Вярхоўнага Галоўнакамандуючага
Маршалу Совецкага Саюза ГОВАРАВУ

Войскі ЛЕНІНГРАДСКАГА фронту, развіваючы прарыв лініі Манергейма, перамаглі супраціўленне праціўніка на знешнім і ўнутраным аб'ёдах выбаргскага ўмацаванага раёна і 20 чэрвеня штурмам авалодалі горадам і крэпасцю ВЫБАРГ.

У баях пры прарыве лініі Манергейма і за авалодацтва горадам і крэпасцю ВЫБАРГ вызначыліся войскі генерал-палкоўніка ГУСЕВА, генерал-лейтнанта ЧЭРАПАНАВА, генерал-лейтнанта АНІСІМАВА, генерал-лейтнанта АЛФЕРАВА, генерал-лейтнанта ТІХАНАВА, генерал-маёра ФАДЗЕЕВА, генерал-маёра БУСАВА, генерал-маёра ЛЯШЧЭНКА, палкоўніка ЕЛШЫНАВА, палкоўніка РАДЫГІНА; артылерысты генерал-лейтнанта артылерыі ОДЗІНЦОВА, генерал-лейтнанта артылерыі МІХАЛКІНА, генерал-маёра артылерыі ПЯДУСАВА, генерал-маёра артылерыі МІДАНАВА; танкісты генерал-лейтнанта танкавых войск БАРАНАВА, палкоўніка ШПІЛЛЕРА, палкоўніка ПРОЦЗНКА, падпалкоўніка КАВАЛЕУСКАГА, падпалкоўніка СОКАЛАВА; лётчыні генерал-лейтнанта авіяцыі РЫБАЛЬЧАНКА, генерал-лейтнанта авіяцыі САМОХІНА, генерал-

маёра авіяцыі АНДРЭЕВА, генерал-маёра авіяцыі ШЧЭРБАКОВА, палкоўніка СНОК, палкоўніка ХАТМІНСКАГА, палкоўніка ГРЭСЬКОВА і сапёры генерал-маёра інжынерных войск БЫЧЭУСКАГА.

У азнаменаванне атрыманай перамогі злучэнні і часці, якія найбольш вызначыліся ў баях, прадставіць да прысваення назвы «ВЫБАРГ-СНІХ» і да ўзнагароджвання ордэнамі.

Сёння, 21 чэрвеня, у ноль гадзін 30 мінут, сталіца нашай Радзімы МАСКВА ад імені Радзімы салютуе доблесным войскам Ленінградскага фронту, якія прарвалі лінію Манергейма і авалодалі горадам і крэпасцю ВЫБАРГ, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯВЛЯЮ ПАДЗЯКУ кіруемым Вамі войскам, якія ўдзельнічалі ў прарыве лініі Манергейма і ў баях за авалодацтва горадам і крэпасцю ВЫБАРГ.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецка-фінскім захопнікам!

Вярхоўны Галоўнакамандуючы
Маршал Совецкага Саюза І. СТАЛІН.

21 чэрвеня 1944 года.

Ад Совецкага Інформбюро

3 АПЕРАТЫўНАЙ ЗВОДКІ ЗА 20 ЧЭРВЕНЯ

20 чэрвеня на КАРЭЛЬСКІМ пераходзіну войскі ЛЕНІНГРАДСКАГА фронту, развіваючы прарыв лініі Манергейма, перамаглі супраціўленне праціўніка на знешнім і ўнутраным аб'ёдах выбаргскага ўмацаванага раёна і 20 чэрвеня штурмам авалодалі горадам і крэпасцю ВЫБАРГ. Апрача таго, у ходзе наступлення войскі фронту з баямі занялі больш 60 населеных пунктаў, у тым ліку КУОРА, ЮЛАСОМЕС, ЮЛАСІНІЕ, МАЊІКОЛА, ЛУКЮЛЯ, КІРЫКОМЯКІ, КОПРАЛА, КАУНІЛА, ПЕЛЯКЯЛЯ і чыгуначныя станцыі НАІСЛАХІ, СОМЕ, СЯІНІЕ, СУУРПЕРА, ПЕЛЯКЯЛЯ, РЫСТСЭПЯЛЯ, ХЕЙНІОКІ.

На другіх франтах — без змен.

За 19 чэрвеня на ўсіх франтах у паветраных баях і агнём знішчэння артылерыі збіта 38 самалётаў праціўніка.

На поўдзень ад горада Новарожэў разведчая група пад камандаваннем старшага лейтнанта Ісакава раптоўна ўварвалася ў траншэі праціўніка. Савецкія байцы знішчылі 25 гітлераўцаў. Захопішы даве радзёўстанцыі, 4 ручныя кулямёты і палоннага, разведчыкі вярнуліся ў сваю часць.

На поўдзень ад горада Тіраспаль рота пяхоты праціўніка спрабавала пранікнуць у размяшчэнне нашай абароны. Байцы Н-скай часці сустрэлі немцаў мінамі і кулямётным агнём. Гітлераўцы ў беспарадку адступілі, пакінушы перад нашымі пазіцыямі 40 трупам сваіх салдат.

Некалькі партызанскіх атрадаў,

якія дзейнічаюць у Магілёўскай абласці, уступілі ў бой з нямецкім ахоўным батальёнам. У ходзе бою група партызан абыйшла праціўніка і атакавала яго з тылу. Знішчана да роты немцаў. Савецкімі патрыётамі захоплены трафей — 4 кулямёты, 35 вінтовак і многа вінтавых патронаў.

На адным участку Беларускага фронту захоплены ў палон група салдат нямецкай пяхотнай дывізіі «Брандэнбург», апраганутая ў чырвонаармейскую форму. У ліку палонных аказаліся камандзір 2-а ўзвода 9 роты 3 егерскага палка фельдфебель Губерт Керстгес. На допыце палонны фельдфебель расказаў наступнае: «Днямі мяне

прызначылі камандзірам разведгрупы і наслалі ў размяшчэнне рускіх з заданнем — захапіць палоннага. Па загаду камандзіра батальёна капітана Васерфалля, мяне і астатніх разведчыкаў апраганулі ў чырвонаармейскае абмундзіраванне і ўзброілі рускімі аўтаматамі. Больш сутак мы бродзілі ў вызначаным нам месцы, але палоннага не захапілі і параніліся вярнуцца. На зваротным шляху я і суправоджваючы мяне салдаты наткнуліся на засаду рускіх. Літаральна ў адзін момант яны акружылі нас. Калі я апомніўся, было позна ўжо думаць аб тым, каб там ні было супраціўлення. Нас абязброілі і ўзялі ў палон».

З самага пачатку вайны гітлераўцы карыстаюцца каварнымі, бандыцкімі метадамі. Савецкае Інформбюро неаднаразова выкрывала падлы і мярзотны ўлоўкі нямецкага камандавання. Паказанні палоннага нямецкага фельдфебеля, захопленнага ў размяшчэнні нашай абароны ў чырвонаармейскай форме, яшчэ лішні раз сведчыць аб тым, што нямецкае камандаванне нагала папірае агупнапрыятыя звычкі і законы вядзення вайны. Аднак, падласці, якія прымяняюць нямецка-фашысцкія мярзотнікі, не выражаюць іх ад пагібелі.

Войскі Ленінградскага фронту, развіваючы прарыв лініі Манергейма, 20 чэрвеня штурмам авалодалі горадам і крэпасцю ВЫБАРГ.

Слава воінам гераічнай Чырвонай Арміі!

Уручэнне таварышу Сталіну І. В. медалі „За абарону Масквы“

Учора, 20 чэрвеня, у Крэміі Старшыня Выканкома Маскоўскага гарадскога Савета Дэпутатаў працоўных тав. Пронін В. П. ад імені Прэзідыума Вярхоўнага Савета Саюза ССР уручыў першую медаль «За абарону Масквы» Старшыні Дзяржаўнага Камітэта Абароны, Вярхоўнаму Галоўнакамандуючаму Маршалу Совецкага Саюза таварышу Сталіну Іосіфу Вісарыянавічу, узнагароджанаму за кіраўніцтва гераічнай абароны Масквы і арганізацыю разгрому нямецкіх войск пад Масквой. (ТАСС).

Павышэнне ўраджайнасці — абавязак кожнага агранома

Калгасны — гэта стварыў усе ўмовы для высокай культуры сельскай гаспадаркі, для працы на аснове аграпамятнай навукі і тэхнікі.

Партыя Леніна — Сталіна і Савецкі ўрад, прад'яўляючы штодзёныя клопаты аб росквіце калгаснай весяі, падрыхтавалі і накіравалі ў калгасы тысячы і тысячы аграномаў, зоатэхнікаў, каморнікаў, ветурачоў і вялікую колькасць спецыялістаў іншых галін сельскай гаспадаркі. Гэта армія савецкіх спецыялістаў назаўсёды звязала сваё жыццё і работу з інтарэсамі калгаснага сялянства, з інтарэсамі сацыялістычнай сельскай гаспадаркі.

І зараз, у цяжкія дні вялікай Айчыннай вайны, савецкая дзяржава з дня ў дзень не паслабляе сваёй увагі да развіцця культуры земляробства.

Аграном — гэта спецыяліст сельскай гаспадаркі, на лес якога вынасла адказная і пачэсная задача — дапамагчы калгаснікам і калгасніцам дабівацца высокай ўраджайнасці і забяспечваць краіну і Чырвоную Армію харчаваннем, а прамысловасць сыравінай.

Асабліва адказная работа спецыялістаў сельскай гаспадаркі ў раёнах, вызваленых ад нямецка-фашысцкіх разбойнікаў. Нямецкія захопнікі зруйнавалі, абрабавалі калгасы нашай рэспублікі. Гітлераўская зграя рабаўнікоў прыклала сваю зладзейскую руку да ўсіх галін сельскай гаспадаркі, яна знішчыла дашэнтну ўсё, што было зроблена калгаснікамі.

Аграном — спецыяліст. Яму дадзены шырокія правы ў яго творчай дзейнасці. СНК СССР і ЦК ВКП(б) у пастанове аб плане сельскагаспадарчых работ на 1944 год з усеі сілай падкрэслілі ролю агранома ў распрацоўцы агра-тэхнічных мерапрыемстваў і іх захаванні. Забаронена «каму-б гэта ні было адмяняць альбо змяняць устаноўлены калгасам разам з аграномамі агра-тэхнічныя мерапрыемствы без ведаў агранома, які ўстанавіў гэтыя мерапрыемствы, альбо без згоды галоўнага агранома раённага зямельнага аддзела».

Такія вялікія правы дадзены аграному. І кожны аграном павінен часна і добрасумленна адно-

сіцца да сваіх абавязкаў. Гэта давер'е ён павінен апраўдаць творчай працай, дапамогай калгаснаму сялянству ў заваяванні высокай ўраджайнасці. Прымяняць свае веды, практыку на калгасных палях, перадаць свае веды і практыку калгаснаму сялянству і разам змагацца за развіццё палыводства — такі абавязак кожнага агранома, кожнага спецыяліста сельскай гаспадаркі.

Калгаснае сялянства раёнаў, вызваленых ад нямецка-фашысцкіх нягоднікаў, закончышы веснавую сяўбу, старання даглядае пасевы, арэ папары, рыхтуецца да ўборкі ўраджаю. Месца агранома зараз — на полі. Даваць парады, вучыць калгаснікаў, як лепш правесці тую ці іншую работу, сачыць за якасцю ворыва папараў, за прапоўкай зернавых і тэхнічных культур. Правяршыць зернашовішчы і сваімі ведамі дапамагчы калгаснікам прывесці іх у належны парадак.

Мясцовыя партыйныя і савецкія арганізацыі абавязаны акружыць увагай кожнага спецыяліста сельскай гаспадаркі. Яшчэ ёсць такія кіраўнікі зямельных арганізацый, якія дрэнна скарыстаўваюць аграномаў, зоатэхнікаў. Такія кіраўнікі не знаходзяць для спецыялістаў лепшага скарыстання, апрача як пасадзіць іх ва ўстанове складаць рознага роду зводкі і дакладны.

Нельга цярпець і такую практыку, калі, як напрыклад, у раёнах Магілёўскай абласці спецыялісты сельскай гаспадаркі працуюць у сельхозі і на іншых пасадах, не звязаных з сельскай гаспадаркай. М. Сырамалотаў працаваў каморнікам каля 10 год, а зараз ён — інструктар аддзела кадраў Магілёўскага гарадскога аддзела гандлю. Памочнік ветурача П. Пухоўская зараз працуе ў Чэрыкаўскай ашчаднай касе. Такіх прыкладаў можна прывесці яшчэ і яшчэ.

Неабходна скарыстаць кожнага спецыяліста сельскай гаспадаркі на рабоце па яго спецыяльнасці. Дапамагчы калгаснаму сялянству заваяваць высокі ўраджай — святы абавязак кожнага агранома, кожнага спецыяліста сельскай гаспадаркі.

Паседжанні і жывёлагадоўля

Ішло паседжанне выканкома Мозырскага раённага Савета дэпутатаў працоўных. Было ўжо абмеркавана некалькі пытанняў, а на чарзе яшчэ стаяла справаздача загадчыка райземадзела тав. Ганчара аб развіцці жывёлагадоўлі. Толькі цяпер старшыня райсавета тав. Жыльскі ўспомніў, што Ганчару не паведамілі аб гэтым.

Загадчык райземадзела, нарэшце, з'явіўся.

— Дакладвайце, тав. Ганчар, — напрасіў тав. Жыльскі.

Але тав. Ганчар маўчаў, ён яшчэ капаўся ў сваіх паперах, шукаючы патрэбныя зводкі. Загадчык райземадзела не падрыхтаваўся і не мог сказаць нічога канкрэтнага, не мог унесці свае прапановы.

Нягледзячы на гэта, паспешна было прынята рашэнне аб арганізацыі калгасных малочна-тварных ферм. Тут жа было прынята і другое рашэнне аб развіцці птушкагадоўлі.

Гэта было 10 сакавіка, а праз 20 дзён тав. Ганчара выклікалі на паседжанне выканкома абласнога Савета. Тут таксама было прынята шырокае рашэнне, 10 чэрвеня тав. Ганчара заслаухалі на паседжанні Мозырскага райкома партыі і таксама вынеслі рашэнне.

Такім чынам, аб развіцці жывёлагадоўлі ў Мозырскай раёне вынесены тры рашэнні. Аднак,

становішча ніколі не палепшылася. Кантрактныя маладнякі ідзе самапёкам. План кантрактны паят выканан на 40 процантаў, ягнят — на 17 процантаў, а парасят — і таго менш. Вельмі мзрудна збіраюць у раёне жывёлу, якая была разабрана з калгасных ферм у часе акупацыі. Толькі ў чатырох калгасах на фермы пастаўлена... на дзве каровы.

Усе свае надзеі кіраўнікі раёна ўскладаюць на жывёлу, якая будзе прывезена з ўсходніх абласцей Савецкага Саюза. Але трэба адзначыць, што ні адзін калгас раёна не падрыхтаваўся да прыёму гэтай жывёлы. Яшчэ не пабудаваны і не прыстасаваны кароўнікі, цялятнікі, свінарнікі і аўчарні. Дрэнна падбіраюцца і рыхтуюцца жывёлагадоўчыя кадры.

Прычына заключаецца перш за ўсё ў тым, што такая важнейшая справа, як развіццё грамадскай жывёлагадоўлі, цалкам перададзена райсавету тав. Жыльскі і сакратар райкома партыі тав. Шыляню. Не займаюцца развіццём жывёлагадоўлі.

Кіраўнікі раёна забылі, што прыняццё рашэнне — гэта толькі пачатак. Рашэнне трэба ажыццяўляць, ператвараць яго ў канкрэтныя справы.

С. ШАРАМЕТ.

(Наш нар.).

Калгасныя канюшні і жывёлагадоўчыя фермы

Дружна працуюць на будаўніцтве жывёлагадоўчых пабудов калгаснікі сельгасарцелі «Совет». З раніцы да позняга вечара тут чуецца стук сякер, зноў піл, задорны гоман будаўнікоў. Брыгады, якія ўзначальваюць Пётр і Васіль Грамыкі, штодзённа вы-

конваюць свае нормы на 120 і больш процантаў.

За кароткі тэрмін калгаснікі пабудавалі канюшню, цялятнік, кароўнікі, два свірны. Заканчваецца будаўніцтва яшчэ аднаго кароўніка. Рыхтуюцца лес на пабудову дамоў для калгаснікаў.

ВЕТКА. (БЕЛТА).



У рамках ловам вучылішчы механізацыі сельскай гаспадаркі (сяло Замляціна, Краснаарскага раёна) навучаюцца 200 механікаў і 100 слесароў па сельскагаспадарчых машынах.

НА ЗДЫМКУ: заняткі ў аддзяленні механікаў.

(Фотахроніка ТАСС).

У калгасах

ГОМЕЛЬ, 19 чэрвеня. (БЕЛТА).

У лістападзе 1943 года, калі немцы былі выгнаны з Рэчыцкага раёна, група партызан прышла ў родную вёску Ямпаль. Разам з імі прышоў іх камандзір, старшыня калгаса «Ленінскіх пях» Васіль Песчаравіч Васілец. Жудасны малюнак быў перад іх вачыма. Там, дзе была калісёні святлюючая вёска, дзе стаялі клуб, кінатэатр, школа, больніца, сотні дамоў, 10 жывёлагадоўчых пабудов, — чарпела вайнянішча.

...Прайшло 8 месяцаў. Не пазнаць стала вёску Ямпаль. Адноўлена каля 50 новых дамоў, калгас мае фермы буйнай рагатай жывёлы, аўцагадоўчую і птушкагадоўчую, заканчваецца будаўніцтва вялікай канюшні.

Цяжка было правесці сяўбу. Праўда, насенне калгаснікі збіралі яшчэ зімой. Усё, што змаглі яны захаваць ад гітлераўцаў, было ўнесена ў грамадскі фонд. Не хапала конскага цягла. Рыдзёўкамі ўскапалі калгаснікі звыш 100 гектараў. Дружна прапавалі на палях — і сяўба зернавых была праведзена за 7 дзён.

Валодаючы майстэрствам вядзення арцельнай гаспадаркі, тав. Васілец з дня ў дзень умацоўвае эканамічную магутнасць калгаса.

Разам з ім у атрадзе беларускіх народных месціцаў змагаўся Грыгор Іванавіч Зайцаў. Цяпер ён вылучан старшынёй Жмураўскага сельсавета. Заслужана калгасы гэтага сельсавета лічаць лепшымі ў Рэчыцкім раёне. Нягледзячы на цяжасці гэтай вясны, усе яны перавыканалі план сяўбы.

Учорашнія партызаны, стаўшы ў кіраўніцтва калгасамі, умеюць перамагаць цяжасці. Яны хутка ўзнялі арцельную гаспадарку на ногі.

Вось яшчэ адзін прыклад — калгас імені Варашылава, Церахоўскага раёна, якім кіруе ўчорашні партызан Андрэй Васільевіч Салодкі. Гэтай вясной калгас засеяў на 180 гектараў больш, чым у 1940 годзе.

Старшынёй калгасаў і сельсаветаў у абласці працуе 235 партызан. Яны энергічна ўзяліся за аднаўленне разбураных немцамі калгасных гаспадарак.

Соўгасы рэспублікі прыступілі да касавіцы

Пасля паводкі неасяжныя заліўныя лугі Беларусі накрыліся густой сакавітай травой. Неплыма дажджы і летнія сонца спрыяюць хуткаму росту траў. Добры травастой паказвае, што ў гэтым годзе будзе багата сена, трэба толькі своєчасна яго ўбраць.

Закончыўшы веснавую сяўбу, соўгасы БССР прыступілі да касавіцы. Косіць заліўныя лугі ў соўгасе імені Молатава (дырэктар тав. Ігнаціўскі), Камарынскага раёна. Тут скошана больш 70 гектараў сенажацей. На сенаборцы працуюць званні, паміж якімі заключаны дагаворы на хутэйшае і лепшае правядзенне касавіцы. Многія касцы перавыконваюць дзённыя заданні.

Нарачывае тэмпы сенаўборкі соўгас «Рэчыца» (дырэктар тав. Шарай), дзе скошана 50 гектараў лугу. Пачаў касавіцу соўгас «Ведрыч» (дырэктар тав. Маханёк), Васілевіцкага раёна, — на 18 чэрвеня было скошана 32 гектары.

Рабочыя соўгасаў поўны гарачага жадання ўзорна правесці сенаўборку, каб нарыхтаваць дастатковую колькасць кармоў для патрэб Чырвонай Арміі і для жывёлы соўгасаў рэспублікі.

Курсы старшын сельсаветаў

КАСПЮКОВІЧЫ. (Наш спец. нар.). Пры партыйным кабінёце распачалі работу месячныя курсы па перападрыхтоўцы старшын сельсаветаў. На курсах займаецца 50 чалавек. Старшыні сельсаветаў вивучаюць кнігу таварыша Сталіна «Аб вялікай Айчынай вайне Савецкага Саюза», а таксама практычныя пытанні работы сельскіх саветаў.

Плады зямлі

(Апавяданне)

Даўно ўжо не было такога ўраджаю, як у тое лета.

Ад цяжару яблык дрэвы гнуліся да самай зямлі. Залатое мора буйных калоссяў шумела на шырокім калгаснаму полі. У рэках і завадзях вада выходзіла з берагоў ад багацця рыбы, а павялы прырасціліся ад мноства гусей і качак.

Зямля шчодра плаціла за працу вольных савецкіх людзей.

І як цяжка і горка было бачыць, што на нашы багатыя паліпелі зграі варвараў і цемрашалаў. Фугасныя выбухі ўздымалі струмені пашай зямлі і крыві.

З таго часу мінула амаль тры годкі.

Вось яна зноў ляжыць перадмною, наша родная зямля. Знявачаная, апацалая, палітая крывёю сваіх сыноў і таму яшчэ больш драгага.

Я стаю на краі вялікага калгаснага саду, ля старога акапа. Дажджы і час разбурылі строгую форму яго, але з заходняга боку ўсё яшчэ ляжыць пачарналы, пашчанапы камель яблыні...

...Там яна была прыгожая ў сваім убранстве жывога дрэва. Яе

кінула да акапа хваля моцнага выбуху, і на нашых вачах жоўклі, скручваліся лісты. Рукавыя плады пакрываліся пылам і копацыя. Зямля дрыгала ад выбухаў, і кожны раз яблык падалі з дрэваў і капіліся з узгорка да нас у акап.

Косця, малады баец, увесь у вяснушках, выследзіў на кананаду, збіраў яблык і падол гімнаспёркі. Ён ссыпаў іх у куток акапа, а потым старанна раскладваў па сартах. Мы чакалі сігнала да атакі і са здзіўленнем сачылі за яго працай, якая цяпер не мела ніякага сэнсу. Усё гінула, паміраў сад, а Косця захоўваў плады, на шчосці спадзяваўся.

— Ці не садоўнік ты, Канстанцін? — спытаўся ў хвіліну запішша баец Макараў.

— Не, — шкадуючы, адказаў Косця. — Не быў. Але спадзяваўся. Усё жыццё марыў... Буду жыць — свайго даб'юся. Абавязкова даб'юся!

Косця зноў узяўся за працу, працягваючы гутарку. Ён гаварыў больш для сябе, чым для нас.

— Зараз не да саду, — га-

рыць ён. — Няма часу. А садавіна прыгляд любіць, парадок.

— Вайна таксама парадок любіць, — заўважыў Макараў.

— Зразумела, — згадзіўся Косця. — Але я не ў гэтым сэнсе...

— А ў якім?

— Я пра яблык... Яблыка, брат, — рэч далікатная. Кожны сорт свой характар мае і блятаць іх нельга.

— А калі зблытаць?

— Ды гэта-ж як той чалавек... Вось, напрыклад, узяць-бы ябле, тав. Макараў...

— А я тут прычым? — усхапіўся Макараў.

— Ды я кажу, што ўсікі да свайго імкнення і толькі са сваім жыццём. Вось ты чалавек свядомы, а пасадзі ябле туды, да іх... Што будзе?

Косця паказаў у бок немцаў.

— Што будзе? — засмяўся Макараў. — застраляць або павесіць...

— Вядома, — згадзіўся Косця. — А калі, скажам, да прыкладу, Макарава не страляць і не вешаць, а прымусяць пажыць сярод немцаў. Тады што?

— Адна гніль ад цябе застаецца, а больш нічога, — упэўнена сказаў Косця.

— Прыклады твае, саздат, нікудышнія, — пакрыўдзіўся Мака-

раў. — Навошта мне туды? Вядома, гэта ўжо не чалавек, хто з немцамі па сваёй волі жыць... Гніль адна. А вось садамы ты пер займаешся дарамна... Глядзі, як яны яго трупчаць... Хіба-ж можна?..

Усё мы паглядзелі на сад, на раструнчаныя, абгарэлыя дрэвы. Кананада зноў узмацнілася. Косця стаяў моцна. Ён апусціў падол гімнаспёркі і яблык пакаціліся да нашых ног. Косця сказаў піха, як-бы ў апраўданне:

— Шкада мне, сябры... Ох, як шкада... Такі сад, а гіне...

...Усё мы адчулі ў той год сум, ростані, боль страты, адчулі гнёт і помсту.

Савецкія людзі адбілі і пагналі ворага назад, вызвалілі нашы сады і півы. Ніколі не гасла іх любоў да свайго зямлі, да свайго радзімы. Іх вера не хісталася пад ударамі варожага тэхнікі. Іх надзея вырасла ва ўпэўненасць і яна дала перамогу.

Я стаю на ўскрайку вялікага калгаснага саду, ля нашага старога акапа. Цені ад маладых дрэўцаў падаюць на зямлю, якая выраўнана і апрацавана дабайнымі рукамі. Далёка на ўзгорак ідуць стройныя рады сажанцаў. Там, дзе быў малады вартаўнік,

збудавана акуратная зямлянка — на ваеннаму ўзору. З зямляныкі вышаў чалавек і, прыставіўшы далонь да іла, ідзе мне насустрэч. Я пазнаю яго. На ім вышываная савецкая гімнаспёрка; адзін рукаў заткнуты за пояс. Ён шагае босымі нагамі мне на сустрэчу, пераскокваючы праз шырокія граблі.

— Добры дзень, сябра! — гукае чалавек здалёку.

— Добры дзень, Косця! — спытаўся я да яго. — Добры дзень, садоўнік... Вось калі збыліся твае мары! Прайшоў я праз многія вызваленныя раёны Беларусі і ўсюды чуў пра ябле. Гэта твой сад, Канстанцін?

— Наш! — горда адказвае Косця. — Бачыш, дасягнуў свайго. Праз гора наша і кроў дасягнуў. І ўсяго дасягнем. Вер, гатаму, друг! Не глядзі, што я зараз аднарукі. Тут кожнае дрэўца, можна сказаць, мною пасаджана. І не я адзін такі. Вось чаму і слава ў нас. Ідзем у маю хату... Зямлянка. Іншай пакуль няма. І частаваць не вельмі-то багата. Садзік наш, сам бачыш, яшчэ малады. Вядома, часам цяжавата бывае. Толькі сад у нас будзе! Будзе сад шчылі. Багатыя плады прынясе зямля Беларусі.

Мікола САДНОВІЧ.

500 процантаў нормы

Кладка сцен чыгуналіцейнага паха на заводзе, дзе дыратарам тав. Гузераў, занята была. Тады на ініцыятыве грамадскіх арганізацый завода было вырашана пачаць паказальную кладку. На работу вышаў стары майстар тав. Лук'яненка. Ён прадумаў увесць працэс работы, правільна расставіў падручныя. На ўсяму фронту работ на некалькі дзесяткаў метраў была загадзя дастаўлена ў дастатковай колькасці цэглы. Потым яе падвозілі вагнеткамі, а раствор размешвалі рыдлёўкамі. На працягу двух дзён майстар дабіўся рэзкага павышэння перм выпрацоўкі. Замест 1.200 цаглян Лук'яненка штодзённа выкладаў 7.000.

Вопыт тав. Лук'яненкі быў

шырока папулярызаваны. На заводзе выпусцілі спецыяльны баявы лісток, прысвечаны рэкорду майстра. Многія рабочыя перанялі ўжо гэты вопыт і за апошнія дні таксама павялічылі нормы выпрацоўкі. Вучаць Шышын дае 200 процантаў пазна, падсобны рабочы Іванькоўскі, пераведзены на кладку сцен чыгуналіцейнага паха, дае 250 процантаў.

Наспяхова праводзяцца і іншыя аднаўленчыя работы ў чыгуналіцейным паху. Капелынчык Падкасеў і комсамольска-маладзёжная брыгада Герасіменкі, робячы футароўку вагранкі, заданне выканалі дзятэрмінова. У паху адбыліся ўжо 4 плаўкі чыгуна, з якога выраблены неабходныя запчасткі да машын.

На мясцовай сыравіне

РЭЧЫЦА. (Наш нар.). Заканчваецца аднаўленне Рэчыцкага плодвізавода. Прадпрыемства дае прадукцыю. За пяць месяцаў завод выпусціў 6,7 тоны павідла, 180,4 дэкалітра гарэлкі, 600 дэкалітраў сіропу, 600 дэкалітраў морсу, перапрацаваў 14,8 тоны льнасеме і 66,5 тоны зерня.

На прадпрыемстве разгортнута сацыялістычнае спаборніцтва, паміж брыгадамі заключаны дагаворы на выкананне і перавыкананне вытворчай праграмы і на завяршэнне аднаўленчых работ.

Перадавыя рабочыя тт. Токараў, Палітнёў, Чыжык і Ганоненка выконваюць нормы выпрацоўкі на 120—150 процантаў.

На заводзе працуе рацыяналізатарская думка. Адначасова з аднаўленнем завода трэба было перапрацаваць 10 тон яблычнага

цеста на павідла, але ў сувязі з тым, што пах быў разбураны, а варацны кацёл і дапаможнае абсталяванне вывезена немцамі ў Германію, перад работнікамі калектывам паўстала задача—знайсці лыхад, выкарыстаць унутраныя рэсурсы.

Там механік тав. Латугоўскі ўнёс каштоўную рацыяналізатарскую прапанову: варыць павідла ў чыгунным элеватарным бачку парам праз змязвік.

Ажыццявілі гэтыя мерапрыемствы. Выканалі план варкі павідла. З 30 мая на заводзе пачалі выжымаць сок з ягад для выпрацоўкі віна.

Пры заводзе ёсць падсобная гаспадарка — 8 гектараў саду і гароду. Пасаджана 300 вішняў і 2.000 кустоў чорнай смародзіны.

Б. МІХАСЕЎ.

Працоўны ўдзел насельніцтва

ЧАЧЭРСК. (Наш нар.). Насельніцтва прымае актыўны ўдзел у аднаўленні раённага цэнтру. З ліку жыгараў ствараюцца будаўнічыя брыгады, арганізуюцца суботнікі. Аднаўляюцца камуналь-

ныя прадпрыемствы і культурныя ўстановы, рамантуюцца вадакачка і артэзіянскі калодзеж, адбудовваецца млын. Рамантуюцца будынак дзіцячага сада.



Ленінградцы аднаўляюць жыллёвы фонд горада.

НА ЗДЫМКУ: брыгада будаўнікоў Дзяржынскага раёна рамантуе разбураны варажымі артылерыйскімі абстрэламі дом № 16 па Сапёрнаму завулку.

(Фотахроніка ТАСС).

Растуць кадры

Масмасць швейнай арцелі «Ба-аператар» у выніку гаспадарання нямецкіх захопнікаў знішчана, а намяшканне пакінута без вокнаў і дзверэй. Перад работнікамі, якія прышлі ў арцель, была пастаўлена задача—за кароткі тэрмін аднавіць вытворчасць.

На вытворчасць вырнуліся кадры. Да вайны тут некалькі год працавала тав. Сергіяна. Цяпер яна зноў тут працуе, сістэматычна выконвае дзве нормы. Стары майстра арцелі тав. Ліскоўская ўвесь час перавыконвае нормы выпрацоўкі.

Да ўсіх кваліфікаваных майстраў прымаваны вучні. Шэсць вучняў падрыхтаваны ўжо да самастойнай работы. Лепшая з іх—Софія Хамянок. Яна хутчэй за ўсіх авалодала сваёй спецыяльнасцю.

У калектыве арцелі праводзіцца палітычна-выхаваўчая работа, выпускаецца насенная газета, чытаюцца зводкі Совецкага Інформбюро.

МОЗЫР. (Наш нар.). Адбыўся сход партыйнага актыва горада Мозыра. У ім прынялі ўдзел больш 80 камуністаў, сярод якіх сакратары партарганізацый, кіраўнікі ўстаноў і прадпрыемстваў. Сход абмеркаваў задачы партарганізацыі ў аднаўленні горада, разбуранага нямецка-фашысцкімі захопнікамі. З дакладам на гэтую тэму выступіў сакратар гарадскога камітэта партыі тав. Напрэў.

— 14 студзеня гэтага года, — гаворыць ён. — Мозыр вызвалены ад нямецкіх акупантаў. Што мы ўбачылі ў родным горадзе? Руіны і спусташэнне. Фашысцкія каты ператварылі ў руіны звыш 69 жыллёвых дамоў, знішчылі ўсё, што было лепшага, што ўпрыгожвала горад. Яны разбурылі завод «Чырвоны Кастрычнік», які даваў высокакачэсную фанеру, леса-завод «Пролетарый», які не ўступаў гомельскаму, завод «Профінтэр», які вырабляў звыш чым на 4,5 мільёна рублёў высокакачэснай дубовай мэблі ў год, арцель «Модат», якая ператварылася ў сапраўдны камбінат па выпуску ложкаў і сельскагаспадарчых машын.

Дакладчык падвёў вынікі работы за пяць месяцаў, якія прайшлі з дня вызвалення. Адноўлена падсобная гарадская электрастанцыя, працуюць млын, хлебазавод, прыступаюць да выпуску першай прадукцыі піваварны завод, леса-завод, адноўлены вадаправод, гарадская лазня і дзесяткі памычальных і рамонтных майстэрняў. У горадзе працуюць настаўніцкі інстытут, школа медыцынскіх сясцёр, педагагічнае вучылішча.

— Усё гэта толькі першыя крокі нашай работы, — гаворыць тав. Напрэў. — Неадкладная за-

дача большэвікоў Мозыра заключаецца ў тым, каб цяпер ужо, у перыяд вайны, арганізаваць выраб прадукцыі, штодзённа дапамагаць фронту і адначасова аднаўляць горад, зрабіць яго прыгожым прамысловым цэнтрам Палесся.

Пасля даклада разгортнуліся спрэчкі. Сакратары партарганізацый, кіраўнікі прадпрыемстваў і ўстаноў падзяліліся вопытам сваёй работы па аднаўленню горада, вызначылі мерапрыемствы па далейшай рабоце.

Змястоўным было выступленне сакратара гарадскога камітэта комсамола тав. Логвінай.

— Комсамол, — гаворыць яна, — актыўны ўдзельнік аднаўлення горада. На будаўніцтва разбуранай немцамі электрастанцыі комсамольцы сабралі з руін звыш 10.000 штук цэглы. Больш 12 няздэльнікаў правялі комсамольцы па ачыстцы горада ад смецця і па збору металалому. Зараз на аднаўленні горада працуе 48 чаркасаўскіх комсамольска-маладзёжных брыгад, якія еднаюць 225 чалавек.

У спрэчках выступілі тт. Кавалёў—сакратар абкома партыі па прапагандзе і агітацыі, Дзюбіс—дырэктар электрастанцыі, Гаўрык—дырэктар педінстытута, Бяліеў—другі сакратар гаркома партыі і іншыя.

Старшыня абавыканкома тав. Ледзянкоў звярнуў ўвагу ўдзельнікаў схода на пытанні загатоўкі паліва і разгортвання мясцовай прамысловасці.

У заключэнне выступіў сакратар абкома партыі тав. Лявіцкі.

Сход партактыва прыняў разгортнае рашэнне.

Майстар—цэнтральная фігура ў навучанні і выхаванні вучняў

Вытворчае навучанне вучняў у рамёсловых вучылішчах і школах фабрычна-заводскага навучання ўскладзена перш за ўсё, на майстра. Ён праводзіць з вучнямі першыя практыкаванні, дае ім вытворчыя навыкі, сочыць за ростам і асваеннем кваліфікацыі, выхоўвае любоў да працы, прафесіі, прывучае кожнага вучня да вытворчай дысцыпліны і сацыялістычных адносін да дзяржаўнай маёмасці. Ад майстра ў першую чаргу залежыць выкананне надзвычайнай важнай задачы ваеннага часу—даць прамысловасці і транспарту добра падрыхтаваны кадры.

Майстры многіх школ фабрычна-заводскага навучання і рамёсловых вучылішчаў нашай рэспублікі за кароткі тэрмін здолелі арганізаваць вытворчае навучанне вучняў і могуць па-праўду ганаляцца сваімі поспехамі. У групах гэтых майстраў узорная дысцыпліна. Навучанне праводзіцца ў адпаведнасці з планам, вучні раней тэрміну авалодаваюць сваёй прафесіяй.

Прыклад правільнай арганізацыі вытворчага навучання паказвае Іван Грыгоравіч Салаўёў—майстар групы каменшчыкаў школы № 3. У яго групе няма неспаспелых або недысцыплінаваных вучняў, усе яны паспяхова асваіваюць вытворчыя навыкі, выконваюць і перавыконваюць нормы выпрацоўкі, заўсёды маюць акуратны і паднягнуты выгляд. Такія вучні, як Стальмахоў, Лісаў, Афанасенка, Каваль, Петрачэнка, Шугаеў і Якутовіч, сістэматычна выконваюць нормы на 120—150 процантаў.

Упорнай работай тав. Салаўёў, здолеў перавыхаваць недысцыплінаваных вучняў, прывіць ім любоў да сваёй прафесіі, у выніку чаго яго група стала адной з лепшых у школе. Добрых вынікаў дабіўся тав. Салаўёў таму, што ён усёй душой адданы сваёй справе, укладвае ў яе ўсе свае веды і багаты вопыт кваліфікаванага рабочага. З першых жа дзён навучання ён пачаў патрабаваць ад вучняў правільнай арганізацыі рабочага месца, беражлівых адно-

сін да інструменту і матэрыялаў. Кожны вучаць атрымлівае пэўнае заданне. Майстар уважліва паглядае за правільным выкананнем работных прыёмаў. Калі ён убачыць, што вучаць дапускае памылкі, вядзе сябе недэстойна, то адразу ж указвае на гэта. Калі ж і надалей вучаць працягвае весці сябе дрэнна, тав. Салаўёў настойліва і прыліва патрабуе ад яго выпраўлення памылкі, папярэджае, што пытанне аб паводзінах вучня будзе пастаўлена на абмеркаванне ўсёй групы. Гэта дзейнічае станоўча і вучаць, як правіла, выпраўляецца.

Некаторым вучням спачатку не падабалася прафесія каменшчыка. Тав. Салаўёў здолеў зацікавіць вучняў—паказаў ім складаныя работы каменшчыка, расказаў аб значэнні гэтай кваліфікацыі цяпер, у час аднаўлення. І вынікі ў навіўнасці: вучні палюбілі сваю прафесію і зараз паспяхова працуюць на аднаўленні дамоў.

З рапцы да канца дня Іван Грыгоравіч увесь свой час аддае сваім выхаванцам, ён з ім праводзіць чытку газет, часопісаў, гутарыць аб авалодаванні прафесіяй у дарэвалюцыйны час. Ён паказвае асабісты прыклад чыстаты

і акуратнасці і гэтага патрабуе ад кожнага вучня.

Добра арганізавана таксама вытворчае навучанне ў групе майстра чыгуначнага вучылішча № 1 Андрэя Васільевіча Варэнчыкава. У яго групе таксама няма адстаючых вучняў. Усе палюбілі кваліфікацыю слесара-вагонніка, вылілі дастатковыя навукі і паспяхова вывучаюць больш складаныя работы. Андрэй Васільевіч заслужана карыстаецца любоўю за сваё ўважлівасць, бацькоўскія адносіны да вучняў. Ён заўсёды разам з імі—у сталовай, інтэрнаце, на прагулках, гутарыць з імі, кланцоўца. З вялікай любоўю перадае Андрэй Васільевіч свой 17-гадовы вопыт вытворчай работы.

Прыемна бачыць зладжаную работу калектыва вучняў сталярнай групы, дзе майстрам Людвіг Францавіч Жураўскі. Ён—выдатна ведае сваю справу. Пасля некалькіх гутарак з вучнямі сваёй групы ён дабіўся, што сваімі сіламі майстэрня была забяспечана неабходным інструментам. У тав. Жураўскага не праходзіць міма ні адзін учынак вучня. Пры кожным парушэнні дысцыпліны ён патрабуе тлумачэння. Калі

трэба выносіць пытанне на абмеркаванне групы, майстар падыходзіць да кожнага вучня індывідуальна. Паспяховасць у групе добрая. Вучні Корзун, Тураў і іншыя могуць самастойна выконваць складаныя работы, паказваючы ўзоры выканання і перавыканання норм.

І такіх майстраў вытворчага навучання ў сістэме працоўных рэзерваў не адзін дзесятак. Яны ў дасканаласці авалодаваюць сваёй справай, любяць выхавальную работу.

Задача заключаецца ў тым, каб вопыт лепшых майстраў перадаць тым, хто ўпершыню прышоў на прадпрыемства. Асабліва пачэсная і адказная роля майстра ў школах фабрычна-заводскага навучання, дзе існуюць кароткія тэрміны падрыхтоўкі новых работных. Майстар павінен прывіць вучням густ да сваёй прафесіі, дысцыплінаванасць у працы, выхаваць адданых рэзім маладых работных.

Н. ГАРШКОУ,

намеснік начальніка Кіраўніцтва працоўных рэзерваў пры СНК БССР.

БЕЛАРУСЫ НА ФРОНЦЕ

Стралок-радыст

Гвардыі старшы сержант Нікалай Владзіміравіч Усціновіч — чалавек сталінградскай гартуі. Нарадзіўся Нікалай Усціновіч у 1921 годзе ў сялянскай сям'і, у вёсцы, што непадалёку ад Мінска. Калі немцы акупіравалі родную зямлю Усціновіча, ён быў на вайсковай вучобе ў адным запасным палку. Вывучаў складаную тэхніку сучаснага паветранага бою, вывучаў скарасны бамбардзіроўшчык, набываў спецыяльнасць стралка-радыста.

Вайна разлучыла Нікалая Усціновіча з яго бацькамі, якія часова засталіся пад фашысцкім прыгнётам. Гэтага Усціновіч не мог дараваць ворагу і галоўнае імкненне яго было хутчэй пачасці на фронт, адпомсціць гітлераўскім нягоднікам за пакуты і адзекі над народам, над бацькамі. Два браты Нікалая Усціновіча адразу трапілі на фронт, а яму неяк не павязало ў першы час — у дзеючую армію Нікалай Владзіміравіч Усціновіч трапіў толькі ў 1942 годзе.

Гераічны Сталінград. Высокае сталінградскае неба. Тут ён атрымаў першую баявую гартуіку.

гук распачаў рахунак помсты за знявечаную зямлю, за пакуты свайго народа.

У адным з першых баёў ён знішчыў да ўзвода немцаў. З якой няпавесцю расстрэльваў ён з кулямёта фашыстаў!

Суровыя баі ля Сталінграда, орлоўская бітва, бітва за Гомель зрабілі з Усціновіча вострагата паветранага байца, майстра стралковай справы.

Зараз можна падвесці рахунак помсты. За час сваёй баявой дзейнасці стралок-радыст старшы сержант Нікалай Усціновіч і яго афіцэры знішчылі і пашкодзілі да 75 аўтамабiлi, да 50 павозак з грузам і жывой сілай ворага, да 20 чыгуначных вагонаў, рассяяў і часткова знішчыў да роты салдат і афіцэраў праціўніка.

Савецкі ўрад высока ацаніў баявыя заслугі беларуса гвардыі старшага сержанта Нікалая Усціновіча і ўзнагародзіў яго ордэнам Айчынай вайны I ступені, ордэнам Чырвонай Звязды і медалю «За абарону Сталінграда».

Я. ЛОЙКА,

гвардыі старшы тэхніч-лейтэнант.

КОМСАМОЛЬСКАЯ БРЫГАДА МАСТАЦКАЙ САМАДЗЕЙНАСЦІ

Для абедуковання калгасаў, прадпрыемстваў і школ пры Кілімавіцкім райкоме ЛКСМБ створана комсамольская брыгада мастацкай самадзейнасці. У яе складзе 10 чалавек. Кіруе брыгадай тав. Малеціна.

Брыгада падрыхтавала пастапоўку двух аднаактных п'ес:

«Выпрабаванне» і «Подвiг». Апра-за таго ў праграме мастацкае чытанне, частушкі, песні. Брыгада часта паводвае калгасы, у якіх пасля сваіх пастаповак наладжвае выпуск газет-малапак. У калгасе імені Кірава комсамольцы даламаглі арганізаваць выстаўку, прысвечаную Айчынай вайне.

Кінокарціна пра Беларусь на маскоўскіх экранах

Новы музыкальны фільм «Жыві, родная Беларусь!», вытворчасці Беларускай кіногрупы (1944 год), дэманструецца паперга экранах кінатэатраў Масквы. Фільм ідзе ў лепшых кінатэатрах

— «Першы», «Калізей», «Масква» і іншых.

Новая карціна адлюстроўвае поспехі беларускага савецкага мастацтва, яна карыстаецца сярод сталічных глядачоў вялікім творчым поспехам.

Пачалася летняя аздаравіцельная кампанія

Пры многіх школах Гомельскай абласці створаны летнія пляцоўкі для дзяцей дашкольнага і школьнага ўзросту. Тэрмін правядзення гэтай пляцоўцы — адзін месяц. У Гомелі на пляцоўках адпачнуць звыш 1.000 дзяцей, 4 пляцоўкі на 500 чалавек арганізуюцца ў Рэчыцы.

На летні час дзіцячыя дамы пераводзяцца на рэжым піонерскіх лагераў. Паліпшаецца харчаванне.

На пляцоўках будучы праводзіцца фізкультурныя заняткі, арганізуюцца экскурсіі, збор лекавых раслін.

Вечары і лекцыі, прысвечаныя А. П. Чэхаву

Да 40-годдзя з дня смерці вялікага рускага пісьменніка А. П. Чэхавы ў Гомелі і ў раённых цэнтрах абласці наладжваюцца вечары і лекцыі, прысвечаныя жыццю і творчасці Антопа Паўлавіча.

У бібліятэках арганізуюцца выставкі яго твораў, а на прадпрыемствах і ў клубах — мастацкая чытка твораў пісьменніка.

Поспехі савецкіх шахматыстаў

У Маскве, у памяшканні Дома актара, адбыўся вечар, прысвечаны вынікам XIII Усесаюзнага шахматнага чэмпіянату. На вечары выступілі старшыня Усесаюзнага камітэта па справах фізкультуры і спорта пры СНК СССР тав. Снегаў і галоўны суддзя турніра майстра Зубараў, якія далі ацэнку спартыўным і творчым вынікам турніра.

Як вядома, у турніры ўдзельні-

чаў чэмпіён Беларусі па шахматах тав. Верасаў.

«Красная звезда» ў артыкуле, прысвечаным вынікам турніра, піша: «Непасрэдна за прызерамі сталі гросмейстар Ліліенталь, чэмпіён Беларусі гвардыі капітан Верасаў і майстра Сакоўскі».

Беларускі шахматыст Верасаў зноў падвердзіў свой высокі клас ігры. Ён працягвае ўдасканальваць сваё майстэрства шахматыста.

Міжнародная інфармацыя

Камюніке штаба вярхоўнага камандавання экспедыцыйных сіл саюзнікаў

ЛОНДАН, 19 чэрвеня. (ТАСС). У апублікаваным сёння ўвечары штабам вярхоўнага камандавання экспедыцыйных сіл саюзнікаў паведамленні гаворыцца:

«Пазіцыі саюзнікаў на паўвостраве Катынтэн умацаваліся ў выніку раду мясцовых прасоўванняў. Паблізу Тылі-сюр-Сель адбыты варожыя атакі. Там працягваюцца жорсткія баі. У раёне Капа значна ўзмацніўся варожы артылерыйскі агонь.

Ваенныя караблі саюзнікаў прадаўжалі на працягу ўчарашняга дня аказваць падтрымку

ўсходняму флангу, ведучы агонь па варожых вандруючых батарэях. На поўнач ад Капа англійскі карабель паспяхова абстрэлаў скапленні варожых танкаў. Раніцой 19 чэрвеня дрэннае надвор'е вельмі перашкаджала дзейнасці саюзнай авіяцыі. Цяжкія бамбардзіроўшчыкі ў суправаджэнні знішчальнікаў зрабілі налёты на базы германскіх самалётаў, якія дзейнічаюць без лётчыкаў у раёне Па-дэ-Кале, і на аэрадромы ў паўднёва-заходняй Францыі. 7 бамбардзіроўшчыкаў і 16 знішчальнікаў не вярнуліся на свае базы».

ЛОНДАН, 20 чэрвеня. (ТАСС). У апублікаваным сёння раніцой паведамленні штаба вярхоўнага камандавання экспедыцыйных сіл саюзнікаў гаворыцца:

«Кардынаваныя атакі ўдзельнічаюць паўночнага фронту на паўвостраве Катынтэн прывялі да таго, што порт Шэрбур знаходзіцца пад артылерыйскім абстрэлам. Вызваліўшы горад Брыкбек, войскі саюзнікаў прасунуліся далей да Равіль-ла-Біго. На ўсход ад Валоні нашы войскі таксама некалькі прасунуліся наперад. Другіх часці дасягнулі пунктаў, якія знаходзяцца за 2 мілі ад Валоні і перарэзалі дарогу Валонь—Брыкбек. Пасля жорсткіх баёў праціўнік зноў выбіт з Тылі-сюр-Сель. Цяжкія дзёныя бамбардзіроўшчыкі атакавалі ўдзень 19 чэрвеня раён Па-дэ-Кале, напосачы скрозь воблакі бомбавыя ўдары па германскіх стартавых станцыях «самалётаў-снарадаў». З гэтага налёту—другога на працягу дня—не вярнуліся 3 бамбардзіроўшчыкі».

ДЗЕЙНІ АМЕРЫКАНСКАЙ АВІАЦЫІ

ЛОНДАН, 20 чэрвеня. (ТАСС). Штаб амерыканскіх экспедыцыйных сіл у Еўропе паведаміў, што амерыканскія цяжкія бамбардзіроўшчыкі ўдзень 19 чэрвеня зрабілі два налёты на стартавыя базы германскіх «самалётаў-снарадаў» у раёне Па-дэ-Кале, а таксама на некалькі германскіх аэрадромаў у раёне Бардо. Першы налёты на стартавыя базы станцыі

«самалётаў-снарадаў» быў зроблены раніцой. Бомбы былі скінуты праз воблакі на прыборах. Вечарам гэтыя базы падвергліся другому налёту амерыканскіх бамбардзіроўшчыкаў, прычым на гэты раз частка бомб была скінута прыцэльна. Сем бамбардзіроўшчыкаў і 16 знішчальнікаў не вярнуліся на свае базы.

Германскія знішчальнікі ў паветры не паказваліся.

БЕГСТВА У ШВЕДЦЫЮ ФІНАУ, ЯКІЯ УХІЛЯЮЦА АД ПРЫЗЫВУ У АРМІЮ

СТАКГОЛЬМ, 20 чэрвеня. (ТАСС). У Швецыю працягваюць прыбываць фіны, якія ўхіляюцца ад прызыву ў армію. Яны перапраўляюцца праз Батнічаскі заліў на лодках. Паводле паведамлення шведскай газеты «Стакгольмс-тіднінген», большасць уцёкшых у Швецыю фінаў павінны былі з'явіцца на прызыў у фінскую армію 17 чэрвеня. Яны не тояцца, што прызыў на ваенную службу быў прамой прычынай іх бегства. На словах газеты, фіны, якія дэзертыравалі, адкрыта заяўляюць: «Мы дастаткова ваявалі з нас хопіць».

у Швецыю фінаў павінны былі з'явіцца на прызыў у фінскую армію 17 чэрвеня. Яны не тояцца, што прызыў на ваенную службу быў прамой прычынай іх бегства. На словах газеты, фіны, якія дэзертыравалі, адкрыта заяўляюць: «Мы дастаткова ваявалі з нас хопіць».

ВАЕННЫЯ ДЗЕЙНІ У ІТАЛІІ

ЛОНДАН, 20 чэрвеня. (ТАСС). Галоўны штаб войск саюзнікаў у Італіі паведамляе, што моцныя дажджы перашкаджаюць прасоўванню саюзных армій у Італіі. Аднак, часці, якія дзейнічаюць у Адрыятычным сектары фронту, фарсіравалі раку Тронто і ў сучасны момант дасягнулі ракі Азо. Часці 8-й арміі праніклі ў горад Перуджа. Нягледзячы на супраціўленне праціўніка, войскі саюзнікаў некалькі прасунуліся наперад па абодвух баках горада. На захад ад Перуджы войскі саюзнікаў дасягнулі паўднёвага ўзбярэжжа Тразіменскага возера і возера Кіузі (на паўднёвым захад ад Тразіменскага возера). Часці 5-й арміі прасоўваюцца на поўнач ад Грасето і дасягнулі пунета Монтэ-Аміата (на паўночным захад ад возера Больсена).

ЛОНДАН, 20 чэрвеня. (ТАСС). Агенцтва Рэйтэр перадае, што часці 8-й арміі, працягваючы прасоўванне на поўнач, захапілі горад Басціа ў 9 мілях на ўсход ад Перуджы, а таксама пераправіліся праз раку К'яшчо ў гэтым жа раёне.

ЗНІШЧЭННЕ ГЕРМАНСКІХ «САМАЛЁТАУ-СНАРАДАУ» У ПАВЕТРЫ

ЛОНДАН, 20 чэрвеня. (ТАСС). Агенцтва Рэйтэр перадае, што вялікая колькасць германскіх «самалётаў-снарадаў» знішчаецца над паўднёвай Англіяй раней, чым яны паспываюць нанесці якую-небудзь шкоду. Гэтыя «самалёты-снарады» расстрэльваюцца ў паветры. Іншы раз яны спальваюцца на адкрытай мясцовасці, дзе ўзрываюцца, не паносачы ніякай шкоды. Раніцой 20 чэрвеня 4 «самалёты-снарады» паляту былі збіты пачынымі знішчальнікамі. Адзін «самалёт-снарад» паткнуўся на паветраную загароду і ўпаў. Выбухам нанесена значная шкода невакольным будынкам, аднак, чалавечых ахвяр не было.

ЗАНЯЦЦЕ ФРАНЦУЗСКИМИ ВОЙСКАМИ УСЯГО ВОСТРАВА ЭЛЬБА

ЛОНДАН, 20 чэрвеня. (ТАСС). Агенцтва Рэйтэр перадае паведамленне алжырскага радыё аб тым, што французскія войскі занялі ўвесь востраў Эльба.

РЭДАКЦЫЙНАЯ КАЛЕГІЯ.

Беларускі Дзяржаўны політэхнікум.

які рыхтуе механікаў торфапрамысловасці, гідратэхнікаў, электратэхнікаў і тапаграфіаў.

абвешчае набор студэнтаў на паўтарамесечныя падрыхтоўчыя курсы.

Прыём без экзаменаў. Прымаюцца скончыўшыя 7-годку (для падрыхтоўкі на I курсе тэхнікума) і скончыўшыя 8 класаў (на II курсе).

Адрас: г. Гомель, вул. Тэльмапа, 44.

МОЗЫРСКІ ДЗЯРЖАЎНЫ НАСТАЎНІЦКІ ІНСТЫТУТ

праводзіць набор на трохмесячныя курсы падрыхтоўкі ў інстытут з адрывам і без адрыву ад вытворчасці.

Прымаюцца асобы, якія скончылі 9 і 10 класаў сярэдняй школы або маюць адпаведную адукацыю.

Скончыўшыя падрыхтоўчыя курсы атрымліваюць права паступаць у інстытут без экзаменаў.

Курсанты забяспечваюцца стыпендыяй, інтэрнатам і харчаваннем.

Да заявы прыкладзі аўтабіяграфію і дакумент аб адукацыі.

Адрас: г. Мозыр, Леніна, 13, настаўніцкі інстытут.

ДЗЯРЖАЎНЫ.

Беларуская рэспубліканская кантора „Галоўкінопракат“

выпускае на экран новы музыкальны фільм

„Жыві, родная Беларусь!“

Рэжысёры — заслужаныя дзеячы мастацтва БССР В. Корн-Сабінін, М. Садковіч, Аператар Г. Егізаваў. Мастакі — С. Нікалаеў, Л. Ватаў. Кампазітар — заслужаны артыст БССР І. Любан.

У фільме прымаюць удзел: народная артыстка СССР і БССР Л. Александровская, народны артыст БССР А. Ільінін, заслужаны артыст БССР А. Рахленка, Дзяржаўны беларускі ансамбль народнай песні і танца. Вытворчасць Беларускай кіногрупы.